

പതിനാലാം കേരള നിയമസഭ  
ഒൻപതാം സമ്മേളനം

നക്ഷത്രചിഹ്നമിട്ട ചോദ്യം നം.\*179

1.2.2018 ൽ മറുപടിയ്ക്ക്

**ഭിന്നശേഷിക്കാരെ സമൂഹത്തിന്റെ മുഖ്യധാരയിൽ എത്തിയ്ക്കുന്നതിന് നടപടി**

ചോദ്യം

മറുപടി

ശ്രീമതി.പി. അയിഷാ പോറ്റി

ശ്രീമതി.കെ.കെ.ശൈലജ ടീച്ചർ

ശ്രീ.വി. അബൂറഹിമാൻ

(ആരോഗ്യവും സാമൂഹ്യനീതിയും വകുപ്പു മന്ത്രി)

ശ്രീ. വി. കെ. സി. മമ്മത്ത് കോയ

ശ്രീമതി.വീണാ ജോർജ്ജ്

(എ) സംസ്ഥാനത്തെ ഭിന്നശേഷി സൗഹൃദമാക്കുന്നതിനും ഭിന്നശേഷിക്കാരായ ആളുകളെ സമൂഹത്തിന്റെ മുഖ്യധാരയിൽ എത്തിക്കുന്നതിനും എല്ലാ ജില്ലകളിലും പുനരധിവാസ കേന്ദ്രങ്ങൾ സ്ഥാപിക്കാനുദ്ദേശിക്കുന്നുണ്ടോ; വിശദാംശം നൽകുമോ;

(എ) അംഗപരിമിതർക്ക് വ്യത്യസ്ത സേവനങ്ങൾ ലഭ്യമാക്കുന്നതിനും നമ്മുടെ സംസ്ഥാനത്തെ അംഗപരിമിത സൗഹൃദമാക്കുന്നതിനും വേണ്ടി 'അനുയാത്ര' യിലൂടെ വിവിധ പരിപാടികൾ സംസ്ഥാന സർക്കാർ 2017 ജൂൺ മാസം മുതൽ നടപ്പാക്കി വരികയാണ്. സാമൂഹ്യ നീതിവകുപ്പാണ് പദ്ധതി നടപ്പാക്കുന്നത്. അംഗപരിമിത മേഖലയിൽ ഏറ്റെടുക്കേണ്ട പ്രാഥമിക പ്രതിരോധ പ്രവർത്തനങ്ങൾ മുതൽ സുസ്ഥിരമായ പുനരധിവാസം വരെയുള്ള "സമഗ്ര ജീവിത ചക്ര സമീപനമാണ്" അനുയാത്രയിൽ സ്വീകരിച്ചിട്ടുള്ളത്. അംഗപരിമിത മേഖലയിലെ അന്ധരും കാഴ്ചപ്പാടുകൾക്കും സമീപനങ്ങൾക്കും അനുസൃതമായും 2016-ലെ അംഗപരിമിതരുടെ അവകാശ നിയമത്തിനനുസൃതമായുമാണ് അനുയാത്ര നടപ്പാക്കുന്നത്. അനുയാത്രയുടെ പ്രവർത്തനങ്ങൾ ചുവടെ ചേർക്കുന്നു:

1. അംഗപരിമിതികൾ പ്രതിരോധിക്കുന്നതിനുള്ള പ്രവർത്തനങ്ങൾ

2. ജില്ലാ പ്രാദേശ ഇടപെടൽ കേന്ദ്രങ്ങളും, റീജിയണൽ ഏർജി ഇന്റർവെൻഷൻ സെന്ററുകളും സ്ഥാപിക്കൽ.
3. നിലവിലുള്ള ജില്ലാ പ്രാദേശ ഇടപെടൽ കേന്ദ്രങ്ങളുടെ ശാക്തീകരണം
4. മൊബൈൽ ഇന്റർവെൻഷൻ യൂണിറ്റുകൾ
5. കേൾവി വൈകല്യം എത്രയും നേരത്തെ കണ്ടെത്തി ആവശ്യമായ ഇടപെടലുകളിലൂടെ പരിഹരിക്കുന്നതിനായി 'കാതോരം' പദ്ധതി.
6. പ്രത്യേക മേഖലകളിൽ സ്ഥിരം ഇന്റർവെൻഷൻ യൂണിറ്റുകൾ സ്ഥാപിക്കൽ
7. അംഗപരിമിതർക്ക് ആവശ്യമായ വിവരങ്ങൾ യഥാസമയം ലഭ്യമാക്കാനായി ഹെൽപ്പ് ഡെസ്ക്
8. ഓട്ടിസം ബാധിച്ച കുട്ടികൾക്ക് ചികിത്സയും തൊഴിലുകളും അനുബന്ധ സേവനങ്ങളും ലഭ്യമാക്കുന്നതിനായി സംസ്ഥാനത്തെ സർക്കാർ മെഡിക്കൽ കോളേജുകളിൽ ഓട്ടിസം സെന്ററുകൾ
9. പ്രീ സ്കൂൾ തലത്തിൽ തന്നെ ബുദ്ധിമാന്ദ്യം, വളർച്ചാ വികാസ താമസം തുടങ്ങിയവ കണ്ടെത്തി അനുയോജ്യമായ പരിചരണങ്ങൾ നൽകുന്നതിനായി സ്പെഷ്യൽ അങ്കണവാടികൾ

10. മോഡൽ ചൈൽഡ് റീഹാബിലിറ്റേഷൻ സെന്ററുകൾ (MCRC)

11. അംഗപരിമിതികൾ മറികടക്കാൻ ആവശ്യമായി വരുന്ന കറക്ഷൻ സർജറികൾ

12. മെഡിക്കൽ കോളേജ് വിദ്യാർത്ഥികൾക്ക് അംഗപരിമിതരോട് ആർദ്രതാ മനോഭാവം വളർത്തിയെടുക്കുന്നതിനും അവരുടെ പ്രശ്നങ്ങൾ നേരിട്ട് മനസ്സിലാക്കുന്നതിനുമായി Student Initiative in Community Rehabilitation പദ്ധതി

13. ബഡ്സ് റീഹാബിലിറ്റേഷൻ സെന്ററുകളും അസിസ്റ്റഡ് ലിവിംഗ് ഹോമുകളും

14. അംഗപരിമിതർക്ക് ആവശ്യമായ വ്യക്തിഗത സേവനങ്ങൾ ലഭ്യമാക്കുന്നതിനായി തദ്ദേശ സ്വയംഭരണ സ്ഥാപനങ്ങളുടെ പങ്കാളിത്തത്തോടെ വ്യക്തിഗത പരിപാലന പദ്ധതി

15. പരിഷ്കൃത മൂലം ഉണ്ടാകുന്ന അംഗപരിമിതികൾ പ്രതിരോധിക്കാനുള്ള പ്രവർത്തനങ്ങൾ

16. ചലനവൈകല്യങ്ങൾ ഉള്ളവർക്ക് സഹായ ഉപകരണങ്ങൾ ലഭ്യമാക്കുന്നതിനായി ഒരു പ്രോസ്തെറ്റിക് ആന്റ് ഓർത്തോട്ടിക് യൂണിറ്റ്

17. അംഗപരിമിതർക്കായുള്ള സവിശേഷ തിരിച്ചറിയൽ കാർഡുകൾ.

18.വിവര വിദ്യാഭ്യാസ വ്യാപന (IEC)

പ്രവർത്തനങ്ങൾ - എം.പവർ

19. അനുയാത്ര- വി കെയർ ഫിലിം ഫെസ്റ്റിവൽ ഓൺ ഡിസെംബർ റീസ്

20. അംഗപരിമിത മേഖലയിൽ ദേശീയ തലത്തിൽ നടക്കുന്ന നൂതന മാതൃകകളും പ്രവർത്തനങ്ങളും കണ്ടെത്തുന്നതിനായി ദേശീയ ശില്പശാല

21. അംഗപരിമിതർക്ക് ആരോഗ്യ ഇൻഷുറൻസ് പദ്ധതി (സ്വാവലംബൻ)

'അനുയാത്ര' യുടെ ഭാഗമായി മോഡൽ ചൈൽഡ് റീഹാബിലിറ്റേഷൻ സെന്ററുകൾ (എം.സി.ആർ.സി), തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ അസിസ്റ്റഡ് ലിവിംഗ് ഹോമുകൾ എന്നിവ സ്ഥാപിക്കുന്നതിനും ലക്ഷ്യമിടുന്നു.

**ബുദ്ധിപരമായ വെല്ലുവിളികൾ**

**നേരിടുന്നവർക്കുള്ള പ്രത്യേക പദ്ധതി**

അംഗപരിമിതരിൽ ഏറ്റവും കൂടുതൽ പ്രയാസം അനുഭവിക്കുന്ന വിഭാഗമാണ്

ബുദ്ധിപരമായ വെല്ലുവിളികൾ നേരിടുന്നവർ. ഇവർക്ക് പ്രത്യേക പരിഗണന ആവശ്യമാണ്. ഇതിനായി ബഹുമാനപ്പെട്ട മുഖ്യമന്ത്രിയുടെ പ്രത്യേക നിർദ്ദേശപ്രകാരം ബുദ്ധിപരമായ വെല്ലുവിളികൾ നേരിടുന്നവരുടെ സമഗ്രമായ ഉന്നമനത്തിനായി ഒരു പ്രത്യേക പദ്ധതി നടപ്പാക്കുന്നതിനുള്ള കരട് തയ്യാറാക്കി വരുന്നു.

ബുദ്ധിപരമായ വൈകല്യങ്ങൾ ഉണ്ടാവുന്ന അവസ്ഥകൾ പ്രതിരോധിക്കുന്ന പ്രവർത്തനങ്ങൾ മുതൽ അവരുടെ പുനരധിവാസം വരെയുള്ള പ്രവർത്തനങ്ങൾ ഉൾപ്പെടുത്തിയാണ് ഈ സമഗ്ര പദ്ധതി തയ്യാറാക്കിയിട്ടുള്ളത്. അനുയാത്രയുടെ ഭാഗമായി വിവിധ വകുപ്പുകളുടേയും, സ്ഥാപനങ്ങളുടേയും സഹകരണത്തോടെയാവും ഈ പദ്ധതി നടപ്പാക്കുന്നത്. സാമൂഹ്യനീതി വകുപ്പായിരിക്കും ഈ പദ്ധതിയുടെ പ്രവർത്തനങ്ങൾക്ക് നേതൃത്വം നൽകുന്നത്. വിവിധ വകുപ്പുകളും സ്ഥാപനങ്ങളും ഈ മേഖലയിൽ ഇപ്പോൾ നടത്തുന്ന പ്രവർത്തനങ്ങൾ പുനക്രമീകരിക്കുകയും, അധികമായി വേണ്ടിവരുന്ന സംവിധാനങ്ങൾ ഏർപ്പെടുത്തിയുമാണ് ഈ പദ്ധതിയുടെ നിർവ്വഹണം നടത്തുന്നത്. താഴെ ചേർക്കുന്ന പ്രവർത്തനങ്ങളാണ് ഈ പദ്ധതിയിലൂടെ നടപ്പാക്കാൻ ലക്ഷ്യമിടുന്നത്.

1. പ്രതിരോധ പ്രവർത്തനങ്ങളും വൈകല്യങ്ങൾ നേരത്തെ കണ്ടെത്തലും
2. പ്രാരംഭ ഇടപെടലുകൾ
3. വിദ്യാഭ്യാസ പ്രവർത്തനങ്ങൾ
4. നൈപുണ്യ വികസനവും, തൊഴിൽപരമായ പുനരധിവാസവും
5. സാങ്കേതിക സഹായ സംവിധാനങ്ങൾ ലഭ്യമാക്കൽ
6. സാമൂഹ്യാധിഷ്ഠിത പുനരധിവാസം
7. ഈ മേഖലയിൽ പ്രവർത്തിക്കുന്നവർക്കുള്ള പരിശീലനങ്ങൾ

സംസ്ഥാനത്തെ അംഗപരിമിത സൗഹൃദ സംസ്ഥാനമാക്കുന്നതിന്റെ ഭാഗമായി കണ്ണൂർ ജില്ലയെ സംസ്ഥാനത്തെ ആദ്യ അംഗപരിമിത സൗഹൃദ ജില്ലയായി പ്രഖ്യാപിച്ചിട്ടുള്ളതുമാണ്.

മലപ്പുറം, വയനാട് ജില്ലകളെ ബാരിയർ ഫ്രീ ആക്കുന്നതിനായി നടപ്പ് സാമ്പത്തിക വർഷം 15 കോടി രൂപ വകയിരുത്തിയിട്ടുള്ളതും ആയത് അതത് ജില്ലാ കളക്ടർമാർക്ക് കൈമാറുന്നതിനുള്ള നടപടി സ്വീകരിക്കുകയും ചെയ്തിട്ടുള്ളതുമാണ്. മലപ്പുറം ജില്ലയ്ക്ക് 8,88,80,000/-, രൂപയും വയനാട് ജില്ലയ്ക്ക് 6,11,20,000/- രൂപയും 2017-18 സാമ്പത്തിക വർഷത്തിൽ ഈയിനത്തിൽ അനുവദിച്ചിട്ടുണ്ട്.

ഭിന്നശേഷിയുള്ളവർക്കായി നിലവിൽ ചുവടെ പറയുന്ന പ്രകാരം സ്ഥാപനങ്ങൾ പ്രവർത്തിച്ചു വരുന്നു:-

ക്രമ നം	സ്ഥാപനത്തിന്റെ പേര്	പ്രവർത്തിക്കുന്ന ജില്ല
1.	ആശാവേൻ(സ്ത്രീകൾ) മാനസികരോഗ മുക്തരായ സ്ത്രീകൾക്ക് വേണ്ടിയുള്ള സ്ഥാപനം	തിരുവനന്തപുരം തൃശൂർ, കോഴിക്കോട്
2.	ആശാവേൻ(പുരുഷന്മാർ) മാനസികരോഗ മുക്തരായ പുരുഷന്മാർക്ക് വേണ്ടിയുള്ള സ്ഥാപനം	തിരുവനന്തപുരം എറണാകുളം കോഴിക്കോട്
3.	പ്രത്യേക ഭവൻ (ബുദ്ധി വൈകല്യമുള്ള സ്ത്രീകളെ പുനരധിവാസിപ്പിക്കുന്നതിനായി പ്രവർത്തിക്കുന്നു.)	തൃശൂർ
4.	പ്രശ്നിക്കാ ഭവൻ (ബുദ്ധി വൈകല്യമുള്ള പുരുഷന്മാരെ പുനരധിവാസിപ്പിക്കുന്നതിനായി പ്രവർത്തിക്കുന്നു.)	മലപ്പുറം
5.	റോം ഫോർ മെന്റലി ഡെഫിഷ്യന്റ് ചിൽഡ്രൻ	കോഴിക്കോട്

	(HMDC) (ബുദ്ധിവൈകല്യമുള്ള കുട്ടികൾക്ക് വേണ്ടി പ്രവർത്തിക്കുന്നു.)	
6.	വികലാംഗ വനിതാ സദനം (ഭിന്നശേഷിയുള്ള വനിതകളെ പുനരധിവസിപ്പിക്കുന്നതിനായി പ്രവർത്തിക്കുന്നു.)	തിരുവനന്തപുരം എറണാകുളം
7.	വികലാംഗ സദനം (ഭിന്നശേഷിയുള്ള പുരുഷന്മാരെ പുനരധിവസിപ്പിക്കുന്നതിനായുള്ള സ്ഥാപനം)	കോഴിക്കോട്
8.	കെയർഹോം ഫോർ ഡിസേബിൾഡ് ചിൽഡ്രൻ(CHDC) (ഭിന്നശേഷിയുള്ള കുട്ടികളെ പുനരധിവസിപ്പിക്കുന്നതിനായി പ്രവർത്തിക്കുന്നു.)	ആലപ്പുഴ
9.	വൃദ്ധ വികലാംഗ സദനം (ഭിന്നശേഷിയുള്ള മുതിർന്ന പൗരന്മാരെ പുനരധിവസിപ്പിക്കുന്നതിനായി പ്രവർത്തിക്കുന്നു.)	ആലപ്പുഴ, ഇടുക്കി, പാലക്കാട്, വയനാട്

കേരള സംസ്ഥാന വികലാംഗക്ഷേമ കോർപ്പറേഷന്റെയും തിരുവനന്തപുരം ജില്ലാ പഞ്ചായത്തിന്റെയും സഹകരണത്തോടു കൂടി തിരുവനന്തപുരം ജില്ലയിൽ പാറശ്ശാല കൊറ്റാമത്ത് 'സാഫല്യം' എന്ന വയോജന അഗതി മന്ദിരം പ്രവർത്തിച്ചു വരുന്നു. 18 പുരുഷന്മാരും 6 സ്ത്രീകളുമായി 24 അന്തേവാസികളാണ് ഇപ്പോൾ ഉള്ളത്.

(ബി) ഭിന്നശേഷിക്കാരായ വിദ്യാർത്ഥികളുടെ ഉന്നമനത്തിനായി എന്തെല്ലാം പദ്ധതികളാണ് നടപ്പിലാക്കിയിട്ടുള്ളത്;

(ബി) ഭിന്നശേഷിയുള്ള വിദ്യാർത്ഥികൾക്ക് സ്കോളർഷിപ്പ് നൽകി വരുന്നു. പൂർണ്ണമായി പൂരിപ്പിച്ച അപേക്ഷയോടൊപ്പം വില്ലേജ് ഓഫീസർ സാക്ഷ്യപ്പെടുത്തിയ വരുമാന

സർട്ടിഫിക്കറ്റ്, മെഡിക്കൽ ബോർഡ് നൽകുന്ന ഭിന്നശേഷി സർട്ടിഫിക്കറ്റ് എന്നിവ സഹിതം അതത് ജില്ലാ സാമൂഹ്യനീതി ഓഫീസർക്ക് അപേക്ഷ സമർപ്പിക്കാവുന്നതാണ്

സർക്കാർ എയ്ഡഡ് സ്കൂളുകളിൽ പഠിക്കുന്ന ഭിന്നശേഷിയുള്ള വിദ്യാർത്ഥികൾക്ക് യൂണിഫോം, പഠനോപകരണങ്ങൾ എന്നിവ വാങ്ങുന്നതിനായി നടപ്പ് വർഷം 'വിദ്യാജ്യോതി' എന്ന സ്കീം വകുപ്പ് മുഖേന നടപ്പിലാക്കി വരുന്നു. എ.പി.എൽ/ബി.പി.എൽ വ്യത്യാസമില്ലാതെ ടിപഡതിയുടെ ഗുണഫലം ലഭ്യമാകുന്നതാണ്. അപേക്ഷകൾ ബന്ധപ്പെട്ട രേഖകൾ സഹിതം അതത് ജില്ലാ സാമൂഹ്യനീതി ഓഫീസർക്ക് സമർപ്പിക്കേണ്ടതാണ്

ഇത് കൂടാതെ ഭിന്നശേഷിയുള്ള ഡിഗ്രിയോ അതിനു മുകളിലോ ഉള്ള കോഴ്സുകൾക്ക് വിദൂര വിദ്യാഭ്യാസം മുഖേന പഠനം നടത്തുന്ന വിദ്യാർത്ഥികൾക്ക് പരമാവധി 10,000/- രൂപ പ്രതിവർഷം ധനസഹായം അനുവദിക്കുന്നു. സ്കൂൾ വിദ്യാഭ്യാസം പൂർത്തിയാക്കുവാൻ കഴിയാത്ത ഭിന്നശേഷിക്കാർക്ക് പത്താം ക്ലാസ്സ്/പന്ത്രണ്ടാം ക്ലാസ്സ് തുല്യതാ പരീക്ഷ എഴുതുന്നതിന് കോഴ്സ് ഫീസും പരീക്ഷാ ഫീസും അനുവദിക്കുന്നതിനുള്ള പദ്ധതി നടപ്പിലാക്കി വരുന്നു. കൂടാതെ കാഴ്ചവൈകല്യമുള്ളവർക്ക് കമ്പ്യൂട്ടർ പഠനം നൽകുന്നതിനായി കേരള ഫെഡറേഷൻ ഓഫ് ദ് ബ്ലൈൻഡ് എന്ന NGO യുടെ ഇൻസൈറ്റ് എന്ന പദ്ധതിയുടെ നടത്തിപ്പിനായി കഴിഞ്ഞ 3 വർഷങ്ങളിലായി



ധനസഹായം അനുവദിച്ചു വരുന്നു. ഭിന്നശേഷിക്കാരായ വിദ്യാർത്ഥികളുടെ ഉന്നമനത്തിനായി കേരള സംസ്ഥാന വികലാംഗക്ഷേമ കോർപ്പറേഷൻ നടപ്പിലാക്കി വരുന്ന പദ്ധതികൾ ചുവടെ ചേർക്കുന്നു.

1. നാഷണൽ ഹാൻഡ്‌ക്യാപ്ഡ് ഫിനാൻസ് ആന്റ് ഡെവലപ്മെന്റ് കോർപ്പറേഷൻ വഴി ഭിന്നശേഷിക്കാരായ വിദ്യാർത്ഥികളുടെ ഉന്നത വിദ്യാഭ്യാസത്തിനായി ചുരുങ്ങിയ പലിശ നിരക്കിൽ വിദ്യാഭ്യാസ വായ്പ നൽകുന്ന പദ്ധതി

2. പഠിച്ചു കൊണ്ടിരിക്കുന്ന കാഴ്ചവൈകല്യമുള്ള കുട്ടികൾക്ക് മുൻഗണന നൽകി ടാബ് ലറ്റ്/സ്മാർട്ട് ഫോൺ നൽകുന്ന പദ്ധതി

3. എസ്.എസ്.എൽ.സി/പ്ലസ് ടു 60 ശതമാനത്തിനു മുകളിൽ മാർക്കോടു കൂടി വിജയിക്കുന്ന കുട്ടികൾക്ക് 2500/- രൂപ ക്യാഷ് അവാർഡ് നൽകുന്ന പദ്ധതി

(സി) ഭിന്നശേഷിക്കാരുടെ പുനരധിവാസത്തിനായി നിലവിലുള്ള കേന്ദ്രാവിഷ്കൃത പദ്ധതികൾ എന്തൊക്കെയാണെന്ന് വ്യക്തമാക്കാമോ?

(സി) ഭിന്നശേഷിക്കാരുടെ പുനരധിവാസത്തിനായി DDRS സ്കീം പ്രകാരം ഭിന്നശേഷിയുള്ള കുട്ടികൾക്കുള്ള സ്കൂളുകൾ(Visually challenged, Mentally challenged, Hearing and speech impaired) തൊഴിൽ പരിശീലന കേന്ദ്രങ്ങൾ, മാനസിക രോഗം നിയന്ത്രിതരായിട്ടുള്ളവർക്ക് ഹാഫ് വേ ഹോമുകൾ എന്നിവയും സെറിബ്രൽ പാൾസി, കഷ്ടരോഗം ഭേദമായവർ എന്നിവർക്കുള്ള പദ്ധതികളും NGO കൾ മുഖേന നടപ്പിലാക്കി വരുന്നു.

ഭിന്നശേഷിക്കാർക്ക് സഹായ  
ഉപകരണങ്ങൾ സൗജന്യമായി നൽകുന്ന  
ADIP(Assistance to Disabled Persons for  
Purchase/Fitting of Aids and Appliances)  
പദ്ധതിയും നടപ്പാക്കി വരുന്നു.



സെക്ഷൻ ഓഫീസർ